

PISA ДЕГЕН ЭМНЕ?

Окуучулардын жетишкендиктерин баалоо боюнча эл аралык программа (Programme for International Student Assessment).



PISA окуучулардын билим жетишкендиктерин баалоонун эл аралык программасы – бул жалпы билим берүүнүн сапатын

мониторингдик изилдөө, ал

«15жаштагы жалпы билим алган окуучулар, азыркы коомдо толук кандуу жашоого, б.а. адам ишмердүүлүгүнүн, баарлашуунун жана социалдык мамиленин ар түрдүү сферасынын кеңири диапазонун чечүү үчүн кандай билим жана билгичтиктер керектелет?» деген суроого жооп берет. Бул программа Экономикалык кызматташуу жана өнүгүү уюму аркылуу ишке ашырылат.

Үч жылдык цикл менен өткөрүлгөн бул изилдөө 2000-жылдан бери жүргүзүлөт.

Ар бир жылы PISA изилдөөсүн жүргүзгөндө, сабаттуулуктун бир түрүнө: окурмандык, математикалык же табигый илимдер боюнча акцент жасалат. Ошондой эле акыркы жылдары кошумча социалдык багыттагы көндүмдөр, мисалы, маселе чечүү сыяктуу көндүмдөр, компьютердик сабаттуулук, ошондой эле чет тилин билүү билгичтиги да текшерилип жатат.

2025-жылы Кыргызстан PISA изилдөөсүнө катышканы турат

Бул иш-чараны утурлай Кыргыз билим берүү академиясында «PISA эл аралык изилдөөсүнө даярданабыз» аттуу мугалимдер үчүн методикалык колдонмо орус жана кыргыз тилдеринде басылып чыккан. Ал мугалимдерди PISA изилдөөсүнүн концепциясы жана тесттердин мисалдары менен тааныштырат.

PISA ТАПШЫРМАЛАРЫНЫН МИСАЛДАРЫ

Табигый илимдер боюнча PISA тапшырмаларынын мисалдары

Чоң Каньон

Чоң Каньон АКШнын чөлдөрүнүн биринде жайгашкан. Бул абдан чоң жана терең каньон, ал тоо тектердин катмарларынын көптөгөн түрлөрүнөн турат. Илгери жер кыртышынын кыймылдары ал катмарларды жогору

көтөрүп салган. Азыр болсо Чоң Каньондун кээ бир жерлеринин тереңдиги 1,6 км түзөт. Каньондун түбү менен Колорадо дарыясы агып өтөт.

Чоң Каньондун түштүк четинен тартылган сүрөтүн карап көргүлөчү. Каньондун боорунда тоо тектердин бир нече ар түрдүү катмарларын көрүүгө болот. 1-суроо:

Чоң Каньондо абанын температурасы 0°C Цельсиядан төмөн деңгээлден плюс 40°C Цельсия жана андан жогору деңгээлге чейин өзгөрүп турат. Каньон чөлдө жайгашканга карабастан, тоо тектеринин жаракаларында кээде суу кармалып турат. Абанын температурасынын өзгөрүүсү жана жаракаларда суулардын болушу тоо тектердин тез арада бузулушуна кантип таасир этет?

А. Тоңуп бараткан суу жылуу тоо тектерди эритет.

Б. Суу тоо тектерди өз ара бекем бириктирет.

В. Муз тоо тектердин үстүнкү бетин жылмакайлантат.

Г. Тоңуп бараткан суу тоо тектеринин жаракаларында кеңейет



Акиташ А

Топурактуу сланец А

Акиташ В

Топурактуу сланец В

Кристаллдык сланец жана
гранит

2-суроо:

Чоң Каньондо, Акиташ А катмарында, көптөгөн организмдердин ташка айланган калдыктары бар, алар моллюскалар, балыктар, кораллдар. Миллион жылдар мурун эмне болгон жана эмне үчүн ал жерде ал ташка айланган калдыктар пайда болуп калгандыгын эмне түшүндүрөт?

- А. Илгерки заманда бул аймакка деңиз продуктыларын адамдар алып келген.
 Б. Океандар илгери толкуп, чоң толкундар деңиз организмдерин кургакка чыгарып турган.
 В. Океан илгери ал аймакты каптап турган, ал эми кийинчерээк ал тартылып калган.
 Г. Океанда жашап калганга чейин кээ бир деңиз организмдери кургакта жашашкан.

3-суроо:

Жыл сайын Чоң Каньон улуттук паркына беш миллионго жакын туристтер барышат. Көптөгөн адамдардын келиши паркка зыян жана тынчсыздандырууну туудурат.

Төмөнкү суроолорго илимий изилдөөлөрдүн жардамы менен жооп берүүгө болобу? Ар бир суроонун жанында «Ооба» же «Жок» сөзүн тегеректегиле.

Төмөнкү суроого илимий изилдөөлөрдүн жардамы менен жооп берүүгө болобу?	Ооба же Жок?
Жөө жүргүнчүлөр жолдорду колдонууда канча эрозия пайда болот?	Ооба / Жок
Парк аймагы 100 жыл мурдагыдай эле кооз бойдон сакталып калдыбы?	Ооба / Жок

4-суроо:

Төмөнкү жоболор менен канчалык деңгээлде макулсуңар? Ар бир сызыкта бир эле чакмакчаны белгилегиле.


	Толугу менен макулмун	Макулмун	Макул эмесмин	Таптакыр макул
эмесмин				
(А) Ташка айланган калдыктарды системалык изилдөө маанилүү.	☐	☐	☐	☐
(Б) Улуттук табигый парктарды келтирилген зыяндан коргоо боюнча аракеттер илимий негизденүүсү керек.	☐	☐	☐	☐

(В) Тоо тектердин геологиялык катмарларын илимий изилдөө
 маанилүү.

8-класс үчүн физика боюнча тапшырманын мисалы

Заттын бир агрегаттык абалынан экинчисине өтүүсү үчүн тело энергияны сырттан алышы же айлана-чөйрөгө берүүсү талап кылынат.

Графикте М жана N эки кристаллдык заттын температурасы жана агрегаттык абалынын өзгөрүүсүнө байкоонун натыйжалары чагылдырылган



Суроо:

Сүрөттө берилген графиктин жардамы менен N заты эрип баштаганда М затынын температурасы кандай болгондугун аныктагыла.

- (А) 1100 °C
- (Б) 800 °C
- (В) 400 °C
- (Г) 100 °C

8-класс үчүн география боюнча тапшырманын мисалы

НИЛ ДАРЫЯСЫ

Эң узун делген Нил дарыясы Ак Нил жана Көк Нилдин кошулуусунан пайда болот. Нил дарыясы бир нече табигый зона аркылуу агып өтөт. Өзүнүн төмөнкү агымында ал Ливия чөлүн кесип өтөт. Ошондуктан илгери Түндүк Африканын тургундары үчүн бул табышмак болгон, кантип чөлдөн жыл бою суусу толтура дарыя агып келет. Жогорку жана ортоңку агымында дарыя катуу тоо тектерден түзүлгөн плато аралап өтөт жана босоголор менен шаркыратмаларды пайда кылат.



1-сүрөт

Суроо:

Төмөндө келтирилгендердин ичинен кайсынысы Нил дарыясынын жыл бою суусу кемибей толтура болгондугунун негизги себеби боло алат?

- (А) Дарыя башатында муссон жамгырларынын эсебинен суусу толтура
- (Б) Ортоңку агымында дарыя көптөгөн чоң куймаларды өзүнө алат

(В) Ак Нил менен Көк Нилдин башатында жамгырлардын көп жаашы (Г)
Дарыя сууну кар жана мөңгүлөрдүн эришинин эсебинен алат **8-класс**
үчүн биология боюнча тапшырманын мисалы

ЖАЛБЫРАКТАРДЫ ТАЗАЛОО

Руслан менен Эрикке мектептин тегерегинде жерге түшкөн күзгү жалбырактарды жыйнап тазалоону тапшырышты.

Төмөндө Эрик менен Русландын сүйлөшүүсүнөн үзүндү берилди, анда ар бир бала тапшырманы аткаруунун өзүнчө ыкмасын сунушташты.



Балдардын ар бири өзү сунуштаган ыкманын тууралыгын далилдеген жоболорду келтиришти. Ал жоболор төмөндөгүлөр:

1. Жалбырактарды өрттөгөндө күл пайда болот, ал өсүмдүктөргө жер семирткич болот;
2. Отоо чөптөрдүн уруктары жок болот;
3. Чирүү бактерияларынын азыктары жоголот;
4. Көмүр кычкыл газы пайда болуп, ал абанын температурасын жогорулатып, парник эффектін түзөт;
5. Жер кыртышынын үстүнкү катмары зыянга учурайт.

Суроо:

Жогоруда айтылган жоболордун кайсыларын (1–5) Эрик жалбырактарды өрттөөнү жактоого келтирип жатат?

8-класс үчүн химия боюнча тапшырманын мисалы

АШКАНАДАГЫ ИРЕТ

Ашкананы иретке келтирип жатып, Тамара текчеде ак порошок салынган банкаларды таап алып, алардын ичиндеги заттар банканын сыртындагы кагазда жазылгандарга дал келеби же дал келбейби аныктайын деди. Ал үчүн Тамара бир нече жөнөкөй эксперимент жүргүздү, анын натыйжасында ар бир банканын ичинде салынган заттын касиеттерин аныктады.

Суроо:

Тамаранын тажрыйбасынын натыйжалары төмөнкү таблицада берилди.

«Ообаны» тегеректегиле, эгер банканын сыртындагы кагазда жазылган аталышы анын ичиндеги заттын таблицада жазылган касиеттерине дал келсе, ал эми аталышы бул касиеттерге дал келбесе, анда «Жокту» тегеректегиле.

Банканын сыртындагы кагазда жазылган аталыш	Банканын ичинде салынган заттын касиеттери	Ооба / Жок
Ун	Даамы жок жана сууда начар эрийт.	Ооба / Жок
Сода	Сууда эрийт жана уксус кислотасы менен реакция жүрбөйт.	Ооба / Жок
Туз	Сууда начар эрийт жана уксус кислотасы менен реакция жүрөт.	Ооба / Жок
Кант	Сууда эрийт жана уксус кислотасы менен реакция жүрбөйт.	Ооба / Жок

8-класс үчүн математика боюнча тапшырмалардын мисалдары 1-суроо:
10239 санын 5ке бөлгөндөгү калдыкка барабар санды тегеректегиле.

0; 1; 2; 3; 4; 5; 6; 7; 8; 9

2-суроо: Эгер коон 95% га суудан турса, анда массасы 6 кг коондо канча суу бар? (А) 0,3 кг (Б) 1,3 кг

(В) 5,6 кг

(Г) 5,7 кг **3-суроо:**

Баласы 5 жашта, ал эми атасы 27 жашта. Канча жылдан кийин атасы баласынан 3 эсе улуу болот?

Жообу: _____

АЛМАЛАР

Дыйкан багында алмаларды сүрөттө көрсөтүлгөндөй чакмакча түрүндө отургузду. Алма көчөттөрүн шамалдан коргоо үчүн ал аянтчанын четине талтеректерди отургузду.

Төмөнкү сүрөттө алмаларды жана тал-теректерди отургузуунун схемасы **n** бир нече маанисинде тартылган, мында **n** – алма көчөттөрүнүн катарынын саны. Бул иреттүүлүктү **n** санынын ар кандай маанисинде улантса болот.



— алма көчөттөрү



– тал-теректер



Суроо:

Бул картанын масштабын колдонуп, Антарктиданын аянты болжолу менен канчага барабар экенин аныктагыла.

Континенттин аянтын кайсы ыкма менен эсептедиңер, түшүндүргүлө, жана эсептөөлөрүңөрдү көрсөтүп бергиле.


(Жоопту алуу үчүн картаны колдонсоңор болот, мисалы, анда керектүү сызыктарды жүргүзүп, чиймелерди чийүүгө мүмкүн.)

ЖАРЫШУУЧУ АВТОУНААНЫН ЫЛДАМДЫГЫ

Өр жана эңкейиши жок түз айланма трассада экинчи айлампасын өтүп жаткан жарышуучу автоунаанын ылдамдыгы кантип өзгөрүп тургандыгы графикте көрсөтүлгөн.

1-суроо:

Трассанын башталышынан (старт сызыгы) эң узун түз бөлүгүнө чейинки аралык эмнеге барабар? Ылдамдык 3 км узундуктагы трассадагы жарышуучу автоунаанын ылдамдыгы (км/саат)
(экинчи айлампаны өтүүдө)



- A 0,5 км
- B 1,5 км
- C 2,3 км
- D 2,6 км

2-суроо: Экинчи айлампаны өтүүдө трассанын кайсы жеринде автоунаанын ылдамдыгы эң аз болгон?


- A Старт сызыгында.
- B Болжолу 0,8 км белгисинде.
- C Болжолу 1,3 км белгисинде.
- D Болжолу трассанын ортосунда.

3-суроо:

2,6 км жана 2,8 км белгилеринин ортосундагы трассаны өтүүдө автоунаанын ылдамдыгы жөнүндө эмне айтууга болот?

- A Автоунаанын ылдамдыгы туруктуу бойдон калган.
 - B Автоунаанын ылдамдыгы жогорулаган.
 - C Автоунаанын ылдамдыгы төмөндөгөн.
 - D Бул график боюнча автоунаанын ылдамдыгынын өзгөрүүсүн аныктоого мүмкүн эмес.
- 4-суроо:* Төмөндө формасы боюнча ар түрдүү беш жарыш трассасы сүрөттөлгөн:

Жогоруда берилген график боюнча жарышуучу автоунаа трассанын кайсынысы менен жүргөн?



S – старт сызыгы

ОКУРМАНДЫК САБАТТУУЛУК БОЮНЧА ТАПШЫРМАЛАРДЫН МИСАЛДАРЫ

СУПЕРМАРКЕТТЕГИ ЖАРНАМА

Абайлагыла – аллергия!

Лимон токочундагы жер жаңгак

Дата: 2008-ж. 4-февраль

Өндүрүүчү: ООО Файн Фудз

Продукт жөнүндө маалымат: 125 г. пачкадагы лимон токочу (2008-ж. 18-июнуна чейин сактоо мөөнөтү жана 2008-ж. 1-июлуна чейин сактоо мөөнөтү менен).

Кошумча маалымат: Белгиленген партиядагы токочто продуктыга кошулган заттардын тизмесине кирбеген жер жаңгак күкүмү болушу мүмкүн. Жер жаңгакка аллергиясы бар адамдар бул токочто жегенге болбойт!

Эмне кылуу керек: Эгер сиз бул токочто сатып алсаңыз, аны кайра кайрып берсеңиз болот, сизге толугу менен чыгымыңызды жаап берет. Кошумча маалымат алуу үчүн төмөнкү телефонго кайрылсаңыз болот: 0312 034 241.

Суроо:

Мындай токочту сатып алсаңыз, эмне кылуу керек?

Эмне үчүн сиз ушундай кылдыңыз?

Өз жообуңузду негиздөө үчүн жарнамадан маалыматты колдонуңуз.

Тексттин иштөөсүнүн кырдаалы: Коомдук


Тексттин форматы: жалпы эмес

Тексттин тиби: Инструкция

Окурмандык аракеттер: тексттин маалыматын ойлонуп, баалоо


ЧАД КӨЛҮ

1-сүрөттө көрсөтүлгөндөй, Сахара чөлүнүн түндүк-африкалык бөлүгүндө Чад көлүнүн тереңдигинин деңгээлинин өзгөрүүсү. Акыркы муз доорунун ичинде биздин эрага чейин болжолдуу 20 000 жыл мурун Чад көлү толугу менен жок болду. Болжолдуу биздин эрага чейин 11 000 жыл мурун кайрадан пайда болду. Бүгүнкү күндө анын тереңдигинин деңгээли болжол менен биздин эранын 1000-жылы болгондой эле.



1-сүрөт

2-сүрөттө көрсөтүлгөндөй, диаграммада Сахара чөлүндөгү аска таштагы искусство (үңкүрлөрдүн дубалында табылган илгерки сүрөттөр жана живопись) жана жаныбарлар дүйнөсүнүн өзгөрүүсү.



Суроолорго жооп берүүдө Чад көлү жөнүндөгү маалыматты колдонуңуз.

1-суроо:

Бүгүнкү күнү Чад көлүнүн тереңдиги канча?

- A Эки метрге жакын.
- B Он беш метрге жакын.
- C Элүү метрге жакын.
- D Ал толугу менен жок болгон.

2-суроо:

Убакыттын кайсы чеги (кайсы жылы болжол менен) 1-сүрөттө графиктин баштапкы чекитине дал келет?

- 11.000
- Биздин эрага чейин 11.000 жыл
- Биздин эрага чейин 10.500 жыл
- Биздин эрага чейин 10.000 жылга жакын
- 12.000 жакын
- Биздин эрага чейин 11.000 жыл

3-суроо:

Эмне үчүн автор ушул жылды графиктеги баштапкы чекит катары тандап алды?

- Чад көлү кайрадан биздин эрага чейин 11.000 жыл кийин, ал толугу менен биздин эрага чейин 20.000 жыл мурун жок болуп кеткенден пайда болгон.

- Чад көлү муз доорунда жоголуп, андан кийин кайрадан ошол эле мезгилде пайда болду.
- Ал кайрадан ошондо пайда болду.
- Биздин эрага чейин 11.000 жылга жакын ал кайра пайда болду.
- Анда көл 9000 жыл жок болгондон кийин кайра пайда болду.
- Ал убакта жаныбарлар пайда боло баштаган.
- Биздин эрага чейин 11.000 жыл болгондо, адамдар аска-таштарда сүрөт тарта баштаган.
- Биздин эрага чейин 11.000 жыл болгондо, көл (биринчи ирет) пайда болгон.
- Анткени бул убакта Чад көлү толугу менен кургап калган.
- Себеби бул графиктеги биринчи жылышуу болгон. **4-суроо:**

2-сүрөт төмөндөгү божомолго негизденген:

A аска-таштардагы сүрөттөрдөгү жаныбарлар аларды тартып жатканда, Чад көлүнүн жака-белинде жашашкан.

B техникасына ээ болгон.

C жаныбарларды тарткан сүрөтчүлөр алыскы аралыктарга саякаттаганга мүмкүндүгү бар болгон.

D аска-таштардагы сүрөттөрдөгү жаныбарларды колго көндүргөнгө аракеттер болгон эмес. **5-суроо:**

Бул суроого жооп берүү үчүн 1-2-сүрөттөрдө берилген маалыматты бириктирүү керек.

Керик, гиппопотам (бегемот) жана зубрлардын Сахара чөлүнүн аска-таштардагы сүрөттөрдөн жок болушу:

A эң акыркы Муз доорунун башталышында.

B доордун ортосунда, Чад көлүнүн тереңдиги эң жогорку деңгээлге жеткенде.


C миң жыл бою Чад көлүнүн деңгээли төмөндөгөндөн кийин.

D үзгүлтүксүз кургакчылык мезгилинин башталышында.

«АКОЛ» уюмунун кызматкерлери үчүн гриппке каршы ыктыярдуу иммунизациянын программасы

Сиздерге белгилүү болгондой, кышында оңой эле грипп жуктуруп алууга мүмкүн. Ошону менен бир нече апта тумоолоп калуу коркунучу бар.

Грипптин вирусу менен күрөшүүнүн эң мыкты ыкмасы – бул дени сак болуу. Күндөлүк гимнастика жана көбүнчө жашылча менен жемиштерди ичине камтыган белгилүү рацион, эң негизгиси, бул иммунитетке кеңири жайылган вирус менен күрөшүү үчүн жардам берүүгө сунушталат.



Бул кеңири жайылган ооруга каршы кошумча профилактикалык каражат катары «АКОЛ» уюму өзүнүн кызматкерлерине гриппке каршы эмдөөнү сунуштоону чечти. Медайым менен макулдашылган, ал иш убактысында жумуш ордунда 17-ноябрдан баштап бир апта бою күндүн биринчи же экинчи жарымында эмдөө жасайт. Эмдөө акысыз жана уюмдун бардык кызматкерлерине жеткиликтүү.


Катышуу ыктыярдуу. Эмдетүүнү каалаган ар бир кызматкерге ал аллергия менен оорубогандыгын жана эмдөөдөн кандайдыр бир жагымсыз таасир болору жөнүндө түшүнүгү бар экенин тастыктаган документке кол коюу сунушталат.

Медиктердин айтуусу боюнча, иммунизация (эмдөө) грипп ооруусуна каршы. Бирок ал жагымсыз эффекттерди берүүсү мүмкүн, алар: чарчоо, бир аз эти ысуу жана колунун оорусу.

Ким иммунизация өтүүсү зарыл?

Өзүн вирустан сактайм деген ар бир адам.

Өзгөчө 65 жаштан өтүп калган адамдарга сунушталат. Бирок, жашка карабай, ал өнөкөт оорулар менен жабыркаган адамдардын БААРЫНА керек, өзгөчө жүрөк, өпкө, бронхиалдык астма жана диабет ооруларына.



Жамаатта иштөөдө анын мүчөлөрүнүн БААРЫ грипп жуктуруп алуу коркунучуна дуушар.

Кимге иммунизация жакпайт?

Жумуртка жегенге өтө сезгич адамдарга; безгек оорусунан жабыркаган адамдарга, жана кош бойлуу аялдарга.

Эгер сиз дарыланып жатсаңыз, врачтан консультация алыңыз, дарыланууңузга байланыштуу иммунизация сизге зыян алып келбейби жана мурунку гриппке каршы эмдөөлөр зыянга учуратпады беле.



Эгер сиз 17-ноябрдан баштап бир апта бою иммунизация өткөнгө даярданып жатсаңыз, анда 7-ноябрь жума күнгө чейин Асанова Малика Капаровнага кайрылыңыз. Күнү жана убактысы медайымдын мүмкүнчүлүгүн, «АКОЛ» уюмунун кызматкерлеринин көбүнө ылайыктуу убакыт жана арыздын санын эсепке алуу менен белгиленет. Эгер сиз иммунизацияны кыштын башталышына чейин кааласаңыз, бирок сизге белгиленген убакыт ыңгайсыз болсо, анда Малика Капаровнага кайрылыңыз. Мүмкүн, кошумча убакыт белгиленсе, каалоочулар жетиштүү санда чогулса.

Кошумча маалымат алуу үчүн Малика Капаровнага 5577 телефонуна чалыңыздар.

Чың ден соолук каалап,

Асанова Малика Капаровна, «АКОЛ» уюмунун кызматкери, мурунку эки бетте бул уюмдун кызматкерлери үчүн маалымат баракчасын даярдаган. Бул маалымат сиздерге кийинки бериле турган суроолорго жооп берүүгө көмөктөшөт. **1-суроо:**

«АКОЛ» иммунизациялык программасы төмөндө берилген кызматтын кайсынысын сунуштайт?

- A Кышы бою күндө гимнастика менен алектенүү.
- B Жумуш убактысында иммунизация өткөрүү.
- C Катышуучуларга чакан премия.
- D Эмдөөнү доктор жасайт. **2-суроо:**

Биз маалыматтык баракчанын **мазмунун** талкууласак болот (б.а. ал эмне жөнүндө). Биз анын **стили**н (б.а. кантип жазылгандыгын) талкууласак болот.

Малика Капаровнанын каалоосу боюнча маалыматтык баракчанын **стили** жакшы маанайда жана ишенимдүү болушу абзел.

Сиздин оюңузча, ал каалагандай болдубу?

Тексттин түзүмдүк деталдарына, тексттин структурасына жана маалыматтык баракчанын кеп стилине таянып, жообуңузду түшүндүрүңүз. **3-суроо:**

Маалыматтык баракча боюнча, эгер сиз грипптин вирусунан коргонууңуз келсе, анда гриппке каршы эмдөө ...

- A гимнастика жана дени сак тамактануу рационунан натыйжалуураак, бирок кооптуураак.
- B пайдалуу, бирок ал гимнастика жана дени сак тамактануу рационун алмаштыра албайт.
- C гимнастика жана дени сак тамактануу рационундай натыйжалуу жана машакааты аз. D кереги жок, эгер сиз гимнастика жасап, дени сак тамактануу рационун кармансаңыз.

4-суроо:

Маалыматтык баракчада айтылат:

КИМ ИММУНИЗАЦИЯ ӨТҮҮСҮ ЗАРЫЛ?

Өзүн вирустан сактайм деген ар бир адам.

Асанова Малика Капаровна маалыматтык баракчаны таркаткандан кийин анын кесиптеши, «Өзүн вирустан сактайм деген ар бир адам» деген сөздөрдү алып салуу керек, себеби алар адамдарды адаштырат деген ойду билдирди.

Сиз ушуга макулсузбу, бул сөздөр адамдарды адаштырат жана аларды тексттен алып салуу керек дегенге кошуласызбы?

Жоопту түшүндүрүңүз. **5-суроо:**

Маалыматтык баракчанын мазмунун колдонуп, «АКОЛдун» кызматкерлеринин кимиси Малика Капаровнага кайрылуусу зарыл?

A Дүкөндөгү Акматка, ал иммунизацияны өткүсү келбейт, анткени өзүнүн табигый иммунитетине ишенет.

B Сатуучу Айшага, ал иммунизация баардыгы үчүн милдеттүү экендигин билгиси келет.

C Почта бөлүмүндөгү Эльвирага, ал иммунизацияны ушул кышта өткүсү келген, бирок эки айдан кийин ал наристелүү болот.

D Бухгалтериядагы Асанга, ал иммунизацияны өткүсү келген, бирок 17ноябрдан баштап бир апта бою эмгек өргүүсүндө болот.

ГРАФФИТИ

Төмөндө эки кат жайгашкан. Алар экөө тең Интернет аркылуу келген жана «граффити» жөнүндө. Граффити – бул дубалдардагы же башка жердеги расмий уруксатсыз тартылган сүрөттөр же жазуулар. Төмөндө берилген суроолорго жооп берүү үчүн каттарды колдонуңуздар.

Менин жиним кайнап
жатат, анткени төртүнчү жолу
граффитини токтотуу үчүн мектептин
дубалын тазалап, сырдап
жатышат.

Чыгармачылык – бул укмуш сыр, бирок эмнеге коомго зыян келтирбөөчү өзүн көрсөтүү ыкмаларын табууга болбойт? Эмнеге тыйуу салынган нерсени дубалга тартып, жаш муундун репутациясын бузуу керек? Себеби профессионалсүрөтчүлөр өзүлөрүнүн сүрөттөрүн көчөлөрдө илишпейт да? Мунун ордуна алар каражаттарды табышат жана расмий көргөзмөлөрдө даңкка ээ болуп жатышат.

Менин элестөөмдө, имараттар, тосмолор, бакчалардагы отургучтар өзүлөрү эле искусствонун чыгармасы болуп турбайбы. Бул архитектураны чиймелеп бузуу туура болобу, бул үчүн колдонулган ыкма озон катмарын бузуп жатпайбы. Жана мен түшүнбөгөн нерсе, эмне себептен бул өзүн жалган атаган (самозванцы) – сүрөтчүлөр алардын «көркөм сүрөттөрүн» уламдан-улам көздөн кайым кылганда, абдан кыжырланышат.

Жаркын

Адамдардын табити ар түрдүү. Коом маалымат жана жарнамаларга толуп кетти. Соода компанияларынын белгиси, дүкөндөрдүн аталыштары. Чоң-чоң көздүн кужурун алган плакаттар жолдордун эки тарабында. Мунун баары туурабы? Негизинен, туура. Ал эми граффити тарткан туурабы? Кээ бирөө туура десе, кээ бири – жок дешет.

Бул граффити үчүн ким төлөйт? Ал эми жарнама үчүн ким төлөйт? Туура. Керектөөчү.

Ал эми ошол жарнама такталарын илген адамдар сизден уруксат сурадыбы? Жок. Анда аны дубалда сүрөт тарткан адамдар суроосу зарылбы? Бул жөн эле баарлашуунун бир түрү болуп жүрбөсүн, мисалы, сиздин өз атыңыз, партиялардын аталышы же көчөдөгү чоң искусство чыгармасы?

Бир нече жыл мурун дүкөндөрдө пайда болгон ала-була жана чакмакча болгон кийимдерди эстесеңер. Лыжа костюмдарычы. Модель жана түстөрү сүрөт тартылган бетон дубалдарынан көчүрүлгөн. Кызык, бирок бүгүнкү күндө бул моделдер да, бул түстөр да коомдо кабыл алынып жатат, алар менен

суктанышат, ал эми ушул эле стилдеги граффити кабыл алынбай жатат.

Ооба, искусство үчүн оор күндөр башка түштү.

Самара

1-суроо: Ар бир

каттын максаты:

А Граффити эмне экендигин түшүндүрүү.

В Граффити жөнүндө өз оюн айтуу.

С Граффитинин популярдуулугун демонстрациялоо.

Д Бул жазууларды кетириш үчүн абдан көп каражат кетерин адамдарга айтуу.

2-суроо:

Эмнеге Самара жарнамага шилтеме кылып жатат?

3-суроо:

Бул эки каттын кайсынысы менен макулсуз? Өз сөзүңүз менен көз карашыңызга негиздеме бериңиз, негиздемеде каттардын биринде же экөөндө тең айтылгандарды колдонуңуз.

4-суроо:

Ар бир катты талдап, катта эмне жөнүндө айтылгандыгын талкуулайбыз (б.а. анын мазмунун).

Биз ошондой эле кат **кантип жазылганын** талкуулайбыз (б.а. анын стилин).

Кимдин каты менен макул болгонуңуздарга карабай түшүндүргүлө, эки автордун кимиси, сиздин оюңузча, катты жакшыраак жазган? Жообуңузду эки же бир кат **кантип жазылганына** таянып, негиздеңиз.

«Белек» аңгемесинин мазмунун колдонуп, төмөндөгү суроолорго жооп бериңиз. (тексттен сол жакта берилген сандарга көңүл бөлүңүз. Алар сызыктардын номерин белгилейт жана суроодо айтылган тексттин бөлүгүн тапканга жардам берет.)

БЕЛЕК

1 Канча күн ал ушинтип муздак киргил суу акырындан дарыянын жээгинен улам чыгып, ташкындап баратканын карап отурду. Анын эсинде элес-булас гана сакталып калган, жамгыр качан башталып, түштүктөн алардын саздак жерине кантип келип, эми анын тамынын дубалдарына **5**чертип жаап жатат. Андан соң суу жайдан көтөрүлө баштады, бир азга токтоп калды жана дарыя тескери ага баштады.

Акырындап суу бардык чуңкурларды толтуруп жана эңкейиштерди басып калды. Түндө, ал уктап жатканда, дарыя жолду басып жана аны дүйнөдөн бөлүп салды. Агым кайыкты алып кетти жана аял жээкке агым **10**менен чыгарылган сыныктарга окшогон үйдө жападан-жалгыз калды. Суу кара май шыбалган фундаментке жетип калды. Суу дагы эле көбөйүп жатты.

Ал көрүп турду, дарыянын кууш жери жамгыр куйган деңизге айланды, ал эми дарыя өзү анын мейкиндиктерине жуурулуп кирип кетти. Илгери анын тамы өзгөчө ыкма менен курулган, ал мындай селдерден сактанганга ылайыкташып салынган болчу, бирок азыр ал өтө эле **15**эскирип калган эле. Астындагы жыгачтары чирип калса керек. Мүмкүн, эски эменге тамды байлап турган чынжыр үзүлүп, тамды агым менен кайык кеткен жакка агызып кетет.

Эч ким жардамга келбейт. Ал кыйкырса да аны эч ким укпайт. Айланада суудан өзүлөрүн жана буюмдарын сактап калууга аракет жасаган адамдар.

20 Кимдир бирөөнүн тамы жай агып баратты, ал өзүн тажыядагыдай элестетти. Ага бул үй тааныш сезилди, ага жакшы көрүнбөсө да.

Кыязы, анын ээлери коопсуз жерге кетишсе керек. Кийинчерээк, жамгыр күчөп, караңгы киргенде, дарыянын үстүңкү жагында пантеранын үнүн укту.

Эми там сууктан титиреген тирүү жандай сезилди. Ал чыракты кулап **25**баратканда кармап алып, аны буту менен бекем кысып калды. Кыйчылдап жана онтоп, там жерден жылып кетти да, чайпалып, эки жакка кайрылып, дарыянын агымына баш ийип, акты.

Аял керебеттин жээгин кармап калды. Бир жактан экинчи жакка чайпалып, там чынжырдын узундугуна карата жылып барды. Андан кийин тарс эткен үн чыгып, жыгачтын кыйчылдаганы угулуп, анан тынчып калды.

30 Ал турган жеринен жылып артка жай агып баратты. Ал дем албай калды, көпкө чейин ары-бери чайпалып, кыймылсыз отурду.

Караңгылык жамгырды аралап кирип, ал керебетти кармап, колуна башын коюп уктап калды. Түндө аны кайгылуу кыйкырык ойготту. Караңгыда ал керебетке чалынды. Кыйкырык дарыя тараптан чыккан эле. Ал бир чоң **35**нерсе онтоп жылып жүргөнүн укту. Бул башка үй болушу мүмкүн эле. Андан соң тамга бир нерсе урунду жана узунунан өтүп кетти. Ал дарак экен. Ал жанынан агып кетти жана жамгыр менен дарыянын үнү эле калды. Бүрүшүп алып, ал уктап баратканда, дагы башка үн чыкты. Анын бөлмөсүндө болгондой жап-жакын угулат. Караңгыга карап, ал колу менен керебетте мылтыктын муздак тумшугун кармады. Ал аны тизесине койду. «Ким?» – деп кыйкырды.

40 Жооп катары кайрадан кыйкырык угулду, бул жолу мурдагыдан да ачуу, бирок чарчаңкы. Бастырмада бир нерсе жүргөнсүдү, ал кыймылдап жүрдү. Полдун үстүнө салынган килемчелер кыйчылдап, ага ыр нерселер кулап жатканы угулду. Андан соң дубалды бирөө тырмагы менен тытып жатканы угулду, ичке киргенге аракет жасагандай сезилди. **45**Бул ким экенин ал эми билди. Агып бараткан дарактан секирип өткөн чоң мышык. Аны белек катары агым алып келди.

Айласыз ал колу менен коркконунан деми кыстыгып бараткан мойнун кармады. Мылтык анын тизесинде эле. Ал өмүрүндө пантераны көргөн эмес. Алар жөнүндө уккан, жана алыстан үндөрүн гана укчу. Пантера кайрадан дубалды тытып баштады, эшиктин жанындагы айнекти **50**каккылады. Айнекти сактап калып, мышык дубалдын артында болгон чакта, ал коопсуздукта.

Сыртта жаныбар тырмагы менен дат баскан торду тытмалаганын токтотту. Кээде гана ал кыңшылап, ырылдап коюп жатты.

Жамгырдан жарык бир аз бүлүндөгөндө, ал дагы деле керебетте отурган, үшүгөн жана кыймылсыз. Анын кайык калактары менен иштеген колдору, мылтыкты кучактаган бойдон, ооруп жатты. Ал мышыкты **55**чочутуп албайын деп, кыймылдагандан коркуп жатты.

Керебетте каткан бойдон ал там менен кошо чайпалып отурду. Ал эми жамгыр эч качан токтобой тургандай жаап жатты. Боз таң атканда ал акыры жамгырдан чаар тарткан сууну жана алыстагы чөгүп кеткен дарактардын чокуларынын булаңгыр сөлөкөттөрүн көрө алды. Мышык

кыймылдаган жок. Мүмкүн, жаныбар кетип калгандыр. Мылтыкты нары **60** алып коюп, ал керебеттен түшүп, терезеге жакындады. Мышык дагы эле ошол жерде эле.

Ал жатып алып, там байланган эменди карап, ага секирип кеткенге болобу же болбойбу дегендей турду. Пантера мурдагыдай коркунучтуу эмес эле. Анын жүндөрү жармашып, ачкадан ичтери кирип, ал куйругу менен эки жакты ургулап жатты. Аны азыр атып салуу оңойго турмак.

Ал **65**артка жылып, мылтыкты алганда, пантера кайрылып туруп, айнекти секирип сындырды. Ал чалкасынан жыгылып, кыйкырган бойдон мылтыкты алды, андан соң айнекке атты. Эми ал пантераны көрбөй калды, бирок тийбей калганын сизди. Жаныбар кыймылдай баштады. Ал **70**терезенин жанынан өткөн сайын анын башын жана жонун көрүп жатты. Калтыраган бойдон ал керебетке келип жатып калды. Суу менен жамгырдын үнү, суук анын максатын унуткарды. Ал айнектен байкап, мылтыкты даяр кармап турду. Аз гана күтүп, ал жакындады. Пантера башын бутуна коюп мышыкча уктап жатты. Жамгыр башталгандан бери биринчи жолу анын ыйлагысы келди, өзүн адамдарды, селден жабыркаган **75**нерселердин баарын аяды.

Керебеттен ылдый сыйгаланып баратып, ал ийнине жуурканды жапты. Ал бул жерден жол бар кезинде, кайыгы агып кете электе чыгып кетиши керек эле. Там менен кошо чайпалып, ал ашказаны катуу ооруганын сизди, ал көптөн бери тамактана элегин эстеди. Ал качантан бери тамактана электиги эсинде жок.

80 Пантера абдан ачка эле. Ашканага кирип аял калган жыгачтардан от жакты. Эгер суу ташкын улана берсе, ал отургуч, столду отко жагат. Илинип турган калган этти алып, ал бир нече кесим күрөң-кызыл этти сковородкага салды. Куурулган эттин жытынан башы айланды. Анда дагы акыркы жолу тамак бышырган күндөн калган эски тооч бар эле, дагы ал **85**өзүнө кофе кайнатса болчудай, анткени суу жетиштүү эле.

Тамак даярдоо учурунда ал пантераны унутуп калды, тиги улуп баштаганда кайрадан эске түштү. Мышык дагы ачка эле. «Тамактанып алайын, – деди ал, жаныбарга кайрылып. – Анан сага кам көрөм». Деп алып, каткырды. Ал эттин калганын илип жатканда, пантеранын **90** ырылдаганынан колдорун калтырак басты. Тамактанып алып, керебеттен мылтыкты алды. Суу тамды жерден абдан эле өйдө көтөрүптүр, ал дарыя толкундаган сайын чайпалганда, чокуга тийген да жок. Тамак аны жылытты. Ал жарыкта мышыктан арылса болот эле. Ал акырын терезеге жакындады. Жаныбар дагы эле ошол жерде экен. **95**Мыйоолоп ары-бери басты. Аял бир аз убакыт аны карап туруп, корккон жок. Андан соң,

мылтыкты ары койду да, керебетти айланып, ашканага басты. Артында тынчсызданган пантера жүрдү. Аял калган эттин баарын алып, сынган айнектен ыргытты. Айнектин ары жагында ач ырылдаган үн угулду, пантера таң калгандай сезилди. Өзүнүн жасаганына аң-таң болуп, ал керебетке кайтты. Пантера этти үзгүлөп жатканы угулуп турду.

100 Там чайпалып жатты. Ал ойгонгондо, баары өзгөргөнүн түшүндү. Жамгыр басылды.

Там кыймылдаган жок. Эшикти ачып, ал тытылган тордон таптакыр башка дүйнөнү көрдү. Там мурдагы жерде турду. Ылдый жакта суу шаркырап агып жатты, бирок ал эмен менен үйдүн ортосундагы жерди жапкан жок.

105 Пантера кетти. Тепкичтен эменге секирип, ал ылайланган жерде билинер-билинбес из калтырды. Тепкичте аппак болуп мүлжүнгөн сөөк жатты.

1-суроо: «Белек» аңгемесин окуган эки адамдын диалогу менен таанышкыла:

Диалогдун катышуучулары өз оюн тастыктаган фактыларды аңгемеден келтиргиле.



Аңгемелешүүнүн биринчи катышуучусу _____

Аңгемелешүүнүн экинчи катышуучусу _____

2-суроо: Аңгеменин башында аял кандай абалда эле?

- А Ал бир нече күн тамактанбай, алдан тайып, үйүнөн чыга албады.
- В Ал өзүн жырткыч жаныбардан коргоду.

С Анын үйү бардык тарабынан суу менен курчалды. D Жээгинен ташкындап чыккан дарыя анын үйүн агызып кетти. 3-суроо:

Автор пантераны аңгеменин башында сүрөттөгөнүнүн мисалдары:

... аны бирөөнүн кыйкырыгы ойготту, ал абдан кайгылуу эле ... (35-сап)

жооп катары дагы кыйкырык чыкты, бул жолу анча ачуу эмес, бирок чарчаңкы. (45 – 46-сап).

... аларды ал алыстан эле уккан. (53-сап)

Аңгемедеги болуп жаткан нерселерди карап, түшүндүргүлө, эмнеге автор пантераны чагылдыруу үчүн дал ушундай сүрөттөөлөрдү тандап алды?

4-суроо

Кыйчылдап жана онтоп, там кулады ... (27-сап) Окуянын бул бөлүмүндө эмне болду?

A Там кулап калды.

B Там агып кетти.

C Там эменди сүздү. D Там дарыяга чөгүп кетти.

5-суроо:

Аңгеменин мазмунуна таянып, түшүндүргүлө, эмнеге аял пантеранын курсагын тойгузду?

6-суроо:

Сиз кандай деп ойлойсуз, *Белек* аңгемесинин акыркы сүйлөмү ага аягы болуп бере алабы?

Акыркы сүйлөм аңгеменин жалпы мазмунун кантип түшүндүрөөрүн айтып, жообуңузду негиздеп бериңиз.
